

**Татарстан Республикасында минималь эш хакы
турында Татарстан Республикасы Һөнәр берлекләре
федерациясе, Татарстан Республикасы Эш бирүчеләр
берләшмэләренен координация советы, Татарстан
Республикасы Министрлар Кабинеты арасында
КИЛЕШҮ**



Казан шәһәре – 2018

**Татарстан Республикасында минималь эш хақы турында Татарстан
Республикасы Һөнәр берлекләре федерациясе, Татарстан Республикасы Эш
бирүчеләр берләшмәләренен координация советы, Татарстан Республикасы
Министрлар Кабинеты арасында
КИЛЕШҮ 876-с**

Казан ш.

«18» ноябрь 2018 ел

«Татарстан Республикасы Һөнәр берлекләре федерациясе» берлеге (алга таба – Татарстан Республикасы Һөнәр берлекләре федерациясе) – Татарстан Республикасы Һөнәр берлекләре федерациясе Уставы нигезендә эш итүче рәисе Водопьянова Татьяна Павловна йөзәндә, Татарстан Республикасы Эш бирүчеләр берләшмәләренен координация советы – Татарстан Республикасы Эш бирүчеләр берләшмәләре координация советының 2017 елның 31 маендагы утырышы беркетмәсе нигезендә эш итүче рәисе Лаврентьев Александр Петрович йөзәндә, Татарстан Республикасы Министрлар Кабинеты – Татарстан Республикасы Конституциясе, «Татарстан Республикасы дәүләт хакимиятенен башкарма органнары турында» 2005 елның 6 апрелендәге 64-ТРЗ номерлы Татарстан Республикасы Законы нигезендә эш итүче Татарстан Республикасы Премьер-министры Песошин Алексей Валерьевич йөзәндә, алга таба Яклар дип атала, Россия Федерациясе Хезмәт кодексының 133.1 статьясы, «Татарстан Республикасында социаль партнерлык органнары турында» 2004 елның 26 июлендәге 42-ТРЗ номерлы Татарстан Республикасы Законы нигезендә, түбәндәгеләр турында бу Килешүне төзәде.

1 статья

1. Татарстан Республикасы территориясендә эшләүче хезмәткәрләр өчен, федераль бюджеттан, Татарстан Республикасы бюджетыннан һәм жирле бюджетлардан финанслана торган оешмалардан тыш, 2018 елның 1 гыйнварыннан аена 10 126 сум күләмендә минималь эш хақы билгеләнә.

Минималь эш хақы бу 2017 елның III кварталына Татарстан Республикасы буенча тулаем алганда минималь куллану бюджеты зурлыгының 70 процентын тәшкил итә.

2. Бу Килешүдә билгеләнгән Татарстан Республикасында минималь эш хақы күләмен Татарстан Республикасы икътисадының бюджеттан тыш секторлары оешмалары һәм юридик зат оештырмыйча, үз акчасы исәбеннән эшмәкәрлек эшчәнлеге алып баручы шәхси эшмәкәрләр тәмин итә.

3. Татарстан Республикасы дәүләт һәм муниципаль учреждениеләр өчен минималь эш хақы «Хезмәткә түләүнең минималь күләме турында» 2000 елның 19 июнендәге 82-ФЗ номерлы Федераль закон нигезендә билгеләнә.

4 Татарстан Республикасы территориясендә эшләүче һәм Россия Федерациясе Хезмәт кодексының 133.1 статьясында билгеләнгән тәртиптә үзенә карата бу Килешү гамәлдә булган яки бу Килешү кагылган эш бирүче белән хезмәт мөнәсәбәтләрендә торучы хезмәткәрнең айлык эш хақы (компенсация һәм кызыксындыру характерындагы түләүләренә кертеп), әлеге хезмәткәр шушы чорда эш вакыты нормасын тулысынча үтәгән һәм хезмәт нормаларын (хезмәт бурычлары) үтәгән

шартларда, бу Килешүдә билгеләнгән минималь эш хакы күләменнән кимрәк була алмый.

5. Бу Килешүдә билгеләнгән минималь эш хакы күләме хезмәткә түләү буенча югарырак минималь гарантияләр билгеләүгә чикләү булып тормый.

2 статья

Яклар бу Килешүнең тормышка ашуын тәэмин итү өчен:

Россия Федерациясе Хезмәт кодексының 133.1 статьясында билгеләнгән тәртиптә, Татарстан Республикасы территориясендә эшчәнлек алып бара торган һәм бу Килешүне төзүдә катнашмаган эш бирүчеләрнең бу Килешүгә кушылуын тәэмин итү буенча чаралар күрә, шул исәптән бу Килешүгә кушылудан баш тарткан эш бирүче вәкилләре һәм бу эш бирүче хезмәткәрләрен берләштергән башлангыч һөнәр берлеге оешмасының сайланулы органы вәкилләре белән консультацияләрдә катнаша;

шушы чорда эш вакыты нормасын тулысынча үтәгән һәм хезмәт нормаларын (хезмәт бурычлары) үтәгән хезмәткәрнең айлык эш хакы күләмен бу Килешүдә билгеләнгән минималь эш хакы күләменнән ким булмаган хезмәткә түләү күләмнәрен билгеләү буенча чаралар күрә;

бу Килешүне үтәүгә мониторинг үткәрә һәм Социаль-хезмәт мөнәсәбәтләрен жайга салу буенча республика өч яклы комиссиясе һәм аның эшче төркеме утырышларында кимендә елга бер тапкыр аның нәтижәләрен карап тикшерә.

3 статья

1. Бу Килешү төзелгәннән соң Татарстан Республикасы Хезмәт, халыкны эш белән тәэмин итү һәм социаль яклау министрлыгы, Татарстан Республикасы башкарма хакимиятенен вәкаләтле органы буларак, Татарстан Республикасы территориясендә эшчәнлек алып бара торган һәм бу Килешүне төзүдә катнашмаган эш бирүчеләргә ана кушылырга тәкъдим итә. Әлеге тәкъдим бу Килешүнең тексты белән бергә «Республика Татарстан» һәм «Ватаным Татарстан» газеталарында рәсми төстә басылып чыгарга тиеш.

Татарстан Республикасы Хезмәт, халыкны эш белән тәэмин итү һәм социаль яклау министрлыгы бу Килешүне һәм ана кушылырга тәкъдимнәрне бастырып чыгару турында Россия Федерациясе Хезмәт һәм социаль яклау министрлыгына хәбәр итә.

2. Эш бирүче, бу Килешүгә кушылу мөмкинлеге булмаган очракта, бу Килешүгә кушылу турында тәкъдим рәсми басылып чыкканнан соң 30 календарь көне эчендә Татарстан Республикасы Хезмәт, халыкны эш белән тәэмин итү һәм социаль яклау министрлыгына Килешүгә кушылудан нигезле язмача баш тарту тапшыра. Баш тартуга бу эш бирүченең әлеге эш бирүче хезмәткәрләрен берләштергән башлангыч һөнәр берлеге оешмасының сайланулы органы белән консультацияләре беркетмәсе һәм бу Килешүнең 1 статьясындагы 1 пункттында күздә тотылган күләмгә кадәр хезмәткәрләрнең минималь эш хакын арттыру сроклары буенча тәкъдимнәр кушып бирелергә тиеш.

Эш бирүче хезмәткәрләре нинди дә булса башлангыч һөнәр берлеге оешмаларына берләштерелмәгән яки гамәлдәге башлангыч һөнәр берлеге

оешмаларының берсе дә әлеге эш бирүче хезмәткәрләренен яртысыннан артыграгын берләштермәгән һәм Россия Федерациясе Хезмәт кодексында билгеләнгән тәртиптә әлеге эш бирүченең барлык хезмәткәрләре мәнфәгатьләреннән чыгып эш итүгә вәкаләтле булмаган очрактарда, баш тартуга эш бирүченең Россия Федерациясе Хезмәт кодексының 31 статьясында билгеләнгән тәртиптә сайланулы башка вәкилләклә хезмәткәрләр органы (вәкил) белән консультацияләр беркетмәсе һәм хезмәткәрләрнең минималь эш хакын югарыда күрсәтеп үтелгән Килешүнең 1 статьясындагы 1 пунктта күздә тотылган күләмгә кадәр арттыру сроклары буенча тәкъдимнәр кушып бирелергә тиеш.

3. Татарстан Республикасы территориясендә эшчәнлек алып бара торган эш бирүчеләр бу тәкъдим рәсми төстә басылып чыкканнан соң 30 (утыз) календарь көне эчендә Татарстан Республикасы Хезмәт, халыкны эш белән тәэмин итү һәм социаль яклау министрлыгына бу статьяның 2 пунктында билгеләнгән тәртиптә аңа кушылудан нигезле язмача баш тарту тапшырмаган очракта, бу Килешү әлеге эш бирүчеләргә кагылган дип санала, һәм ул алар тарафыннан мәжбүри үтәлергә тиеш.

4. Бу Килешүгә кушылу турында тәкъдим рәсми басылып чыкканнан соң оештырылган һәм үз эшчәнлеген башлаган эш бирүчеләр – юридик һәм физик затлар, бу Килешүгә кушылу мөмкинлеге булмаган очракта, үзләре дәүләт теркәвенә алынганнан соң 30 календарь көне эчендә Татарстан Республикасы Хезмәт, халыкны эш белән тәэмин итү һәм социаль яклау министрлыгына, бу статьядагы икенче пунктта күздә тотылган документлар белән бергә, бу Килешүгә кушылудан нигезле язмача баш тарту жибәрүгә хокуклы.

Әлеге нигезле язмача баш тарту тапшырылмаганда, бу Килешү әлеге эш бирүчеләргә кагылган дип санала, һәм ул алар тарафыннан мәжбүри үтәлергә тиеш.

5. Эш бирүче бу Килешүгә кушылудан баш тарткан очракта Татарстан Республикасы Хезмәт, халыкны эш белән тәэмин итү һәм социаль яклау министрлыгы әлеге эш бирүче вәкилләрен, әлеге эш бирүче хезмәткәрләрен берләштергән башлангыч һөнәр берлеге оешмасының сайланулы органы вәкилләрен яисә әлеге эш бирүче хезмәткәрләренең башка вәкилләклә органы вәкилләрен Социаль-хезмәт мөнәсәбәтләрен жайга салу буенча республика өч яклы комиссиясе яклары вәкилләре катнашында консультацияләр үткөрү өчен чакыруга хокуклы.

Эш бирүче вәкилләре, башлангыч һөнәр берлеге оешмасының сайланулы органы вәкилләре яки эш бирүче хезмәткәрләренең башка вәкилләклә органы вәкилләре һәм Социаль-хезмәт мөнәсәбәтләрен жайга салу буенча республика өч яклы комиссиясе вәкилләре бу консультацияләрдә катнашырга бурычлы.

6. Эш бирүчеләрнең югарыда күрсәтеп үтелгән Килешүгә кушылудан язмача баш тартуларының күчәрмәләре Татарстан Республикасы Хезмәт, халыкны эш белән тәэмин итү һәм социаль яклау министрлыгы тарафыннан Татарстан Республикасында Дәүләт хезмәт инспекциясенә жибәрелә.

4 статья

1. Бу Килешү шартларын үтәүне тикшерүдә тотуны турыдан-туры Яклар һәм Татарстан Республикасы Хезмәт, халыкны эш белән тәэмин итү һәм социаль яклау министрлыгы үзләре билгеләгән тәртиптә гамәлгә ашыра.

2. Бу Килешүне үтәүне тикшерүдә тотканда, Яклар тиешле сорату алынганнан соң 30 көн эчендә моның өчен кирәкле барлык мәгълүматларны бер-берсенә тапшырырга бурычлы.

5 статья

Бу Килешү Татарстан Республикасы икътисадының бюджеттан тыш секторы оешмаларына – Татарстан Республикасы территориясендә эшчәнлек алып бара торган, бу Килешүне төзегән яки бу Килешүнең 3 статьясында билгеләнгән тәртиптә бу Килешүгә кушылган юридик һәм физик затларга, юридик зат оештырмаган шәхси эшмәкәрләргә кагыла.

6 статья

Бу Килешүгә өстәмәләр һәм үзгәрешләр Килешү төзү өчен күздә тотылган тәртиптә Якларның үзара килешүе буенча кертелә һәм бу Килешү белән билгеләнгән минималь эш хакы күләмен киметә алмый.

7 статья

Бу Килешүне аңлауга һәм куллануга бәйле рәвешле яклар арасында килеп чыккан бәхәсләр үзара консультацияләр һәм сөйләшүләр юлы белән хәл ителә.

8 статья

1. Бу Килешү тексты түбәндәгеләргә жибәрелә:

Татарстан Республикасы Министрлар Кабинеты тарафыннан – Татарстан Республикасы дәүләт хакимияте башкарма органнарына, Татарстан Республикасы муниципаль районнар һәм шәһәр округларының жирле үзидарә органнарына, шулай ук билгеләнгән тәртиптә рәсми бастырып чыгаруга;

Татарстан Республикасы Эш бирүчеләр берләшмәләренең координация советы тарафыннан – әлеге берләшмәләр составына керүче оешмаларга;

Татарстан Республикасы һөнәр берлекләре федерациясе тарафыннан – республика тармак һөнәр берлекләре органнарына, Татарстан Республикасы муниципаль берәмлекләре һөнәр берлекләре оешмаларының координация советларына, Татарстан Республикасы муниципаль районнары һәм шәһәр округлары һөнәр берлекләренең тармак комитетларына (советларына), Татарстан Республикасы предприятиеләре, оешмалары һәм учреждениеләренең һөнәр берлекләре оешмаларына.

2. Бу Килешү тексты «Интернет» мәгълүмат-телекоммуникация челтәрендә Якларның рәсми сайтларында урнаштырыла.

9 статья

Бу Килешү бердәй юридик көчкә ия булган өч нөсхәдә имзалана, һәр Як өчен бер нөсхә.

10 статья

Бу Килешү 2018 елның 1 гыйнварыннан үз көченә керә һәм Татарстан Республикасында минималь эш хакы турында яңа килешү үз көченә кергәнче гамәлдә була.

Якларның имзалары:

Татарстан Республикасы
Премьер-министры

Татарстан Республикасы
Һөнәр берлекләре
федерациясе рәисе

Татарстан Республикасы Эш
бирүчеләр берләшмәләренен
координация советы рәисе



А.В.Песошин



Т.П.Водопьянова



А.П.Лаврентьев